

خپلواکی



استقلال

www.esteqlaal.net

سه شنبه ۳۱ اگست ۲۰۲۱

امريکا غر

انجلینا جولي ته د یوې افغانې ماشومې لیک: 'مور بیا زنداني شوو'

زمری ۳۰، ۱۴۰۰



انجلینا جولي

د هالیوډ مشهوره سینمائي هنرمنده انجلینا جولي د افغانستان وضعیت ته د نړیوالو د پام اړولو لپاره ټولنیزو رسنیو ته را ووتله. هغه چې تر دې مخکې په ټولنیزو رسنیو کې ډېره فعاله نه وه، انستاګرام ته راغله.

د ملګرو ملتونو د مهاجرت سازمان انجلینا جولي ته د یوې افغانې نجلۍ لیکل شوی لیک خپور کړی چې هغې په کې د طالبانو تر حاکمیت لاندې د ژوند، ویرې او اندېښنو په اړه لیکلې او ویلي «مور یو ځل بیا زنداني شوو».

د دغې افغانې نجلۍ نوم او موقعیت ښکاره شوی نه دی. هغې لیکلې: «د طالبانو تر راتګ مخکې... مور حقوق لرل، د خپلو حقوقو څخه به مو ازادانه دفاع کولای شوای. خو کله چې هغوی راغلي مور ټول ډارېدلي یو او فکر کوو چې ټول ارمانونه مو خاورې شول».

salamwatanam@gmail.com

انجلینا جولي په خپل انستاگرام کې لیکلي دي چې یوې افغانې ماشومې ورته دا لیک استولی دی. هغې د دغه لیک یوه برخه هم خپره کړې ده چې په کاغذ باندې په قلم او انگلیسي ژبې لیکل شوی. انجلینا جولي وايي هڅه کوي د نړۍ له گوټ گوټ څخه د خلکو شکایتونه او داستانونه نورو ته ورسوي او د هغوی د اساسي بشري حقونو لپاره مبارزه وکړي.

نوموړې د افغانانو مهاجرت او بیا بې ځایه کېدل «دردونکي» بللي دي، هغه وايي: «د ډېر وخت او پیسو له مصرفولو، وینې تویدني او نورو ډېرو انساني تلفاتو څخه وروسته دې وضعیت ته رسېدل، ناکامي ده چې درک کول یې تقریباً نا ممکن دي».

طالبانو تېره اونۍ کابل ونيوه او اعلان یې وکړ چې د نورو مسائیلو تر څنګ به د «اسلام په چوکاټ کې» بنځو او نجونو ته د کار او تعلیم اجازه ورکول کيږي. خو یو شمېر خلک اندېښنې لري چې طالبان د نړۍ د پام اړولو لپاره دا ډول څرګندونې کوي او بنایي په عمل کې هاغسې نه وي.

پای